

# AKHIL BHARTIYA PRAJAPATI (KUMBHKAR) MAHASANGH

## अखिल भारतीय प्रजापति (कुंभकार) महासंघ (रजि.) दिल्ली/ मुंबई

दिनांक 4 एवं 5 जून 2022 को देहरादून ( उत्तराखंड) में संपन्न राष्ट्रीय कार्यकारिणी समिति की मीटिंग के वृतांत

राष्ट्रीय कार्यकारिणी समिति की उपरोक्त मीटिंग राष्ट्रीय अध्यक्ष श्री आर बी के प्रजापति की अध्यक्षता में संपन्न हुई और मीटिंग का संचालन राष्ट्रीय मुख्य महा सचिव श्री मनोज प्रजापति सी ए द्वारा कार्यक्रम की कार्य सूची के अनुसार किया गया I

### 1. दीप प्रज्वलन कार्यक्रम :

सर्व प्रथम श्री मनोज प्रजापति जी ने समाज के प्रतिष्ठित ,आदरणीय सदस्यों एवं महासंघ के वरिष्ठ पदाधिकारियों को मंच पर आमंत्रित किया I इसके बाद सरस्वती देवी की वंदना के साथ मंच पर उपस्थित सदस्यों द्वारा दीप प्रज्वलन का कार्यक्रम सम्पन्न हुआ I इसके साथ ही श्री मनोज प्रजापति जी ने कार्यक्रम का शुभारंभ किया I

### 2. दिवंगत आत्माओं को श्रद्धांजलि:

श्री मनोज प्रजापति जी के अनुरोध पर सभी सदस्यों ने दो मिनट के मौन के साथ खड़े होकर समाज की दिवंगत आत्माओं को श्रद्धांजलि अर्पित की I इस दौरान स्वर्गीय श्री गोविन्द भाई प्रजापति को सम्मान प्रकट करते हुये उनके सुपुत्र श्री विजय भाई को मंच पर आमंत्रित किया I

### 3. मेहसाना (गुजरात) मीटिंग के वृतांत का अनुमोदन :

श्री मनोज प्रजापति के अनुरोध पर श्री विजय प्रकाश प्रजापति (राष्ट्रीय महासचिव) ने मेहसाना (गुजरात) में दि. 13 मार्च 2021 को सम्पन्न मीटिंग के वृतांत पढ़कर सुनाया और उनके अनुरोध पर सभी सदस्यों ने हाथ उठाकर मीटिंग के वृतांत को पारित किया I

### 4. वर्ष 2020-21 एवं 2021-22 की बैलेंस शीट एवं आय व्यय एवं अन्य पैसों के लेन देन का विवरण और अनुमोदन:

श्री भेरूलाल प्रजापति राष्ट्रीय कोषाध्यक्ष ने वर्ष 2020-21 एवं 2021-22 ( दो वर्ष) का आय व्यय का विवरण एवं बैलेंस शीट प्रस्तुत किया I इसके साथ ही उन्होंने अंग्रेजी हैण्ड बुक 2018 में छपे हुये विज्ञापनों का सम्पूर्ण विवरण एवं कोविड-19 का आय व्यय का विवरण भी प्रस्तुत किया और इसकी प्रतियाँ सभी को वितरित की और सभी सदस्यों से इसे अनुमोदित करने का आग्रह किया I श्री मनोज प्रजापति के अनुरोध पर सभी उपस्थित सदस्यों ने हाथ उठाकर बैलेंस शीट ,आय व्यय एवं अन्य विवरणों को सर्वसम्मति से पारित किया I

श्री भेरूलाल प्रजापति ने इस अवसर पर सदस्यों को याद दिलाया कि राष्ट्रीय कार्यकारिणी समिति के सभी सदस्यों को विभिन्न बैठकों एवं मुख्य कार्यालय के संचालन के लिए प्रति वर्ष एक हजार रुपये का योगदान करना आवश्यक है I उन्होने सदस्यों से यह धनराशि शीघ्र से शीघ्र महासंघ के सेंट्रल बैंक आफ इंडिया ,मालाड (प) मुंबई खाता में जमा करवाने का आग्रह किया I उन्होने खर्च के बारे में और स्पष्टता लाने के लिए बताया कि देहरादून की बैठक के लिए सिर्फ होटलों के ही 100 कमरों का 2 दिन का भाड़ा 2 लाख रुपये दिया गया है I इससे महासंघ के द्वारा बैठकों में किए जाने वाले खर्च का आभास मिलता है I

### 5. उत्कृष्ट कार्यों एवं उपलब्धियों के लिये सम्मान:

1. देहरादून में राष्ट्रीय कार्यकारिणी समिति की बैठक के आयोजन में विशिष्ट भूमिका निभाने के लिए उत्तराखंड की युवा टीम द्वारा महासंघ की "केन्द्रीय प्रबंधन समिति" के सदस्यों का सम्मान किया गया I बैठक में सम्मिलित श्रीमती विजयलक्ष्मी प्रजापति , श्रीमती अंजू प्रजापति, श्रीमती पूनम आर्य आदि महिला पदाधिकारियों का सम्मान किया गया I

2. महासंघ की प्रगति में विशिष्ट योगदान , बच्चों की शिक्षा एवं क्षत्रावास की सुविधा के लिये आर्थिक सहयोग , सामाजिक एवं कल्याणकारी कार्यों में योगदान के लिये निम्न लिखित सदस्यों का सम्मान किया गया I

सी ए श्री मनोज प्रजापति (राष्ट्रीय मुख्य महासचिव) ,  
 श्री मनहर भाई प्रजापति (प्रदेश अध्यक्ष गुजरात),  
 श्री नंद लाल प्रजापति ( राष्ट्रीय उपाध्यक्ष) ,  
 डॉ जितेन्द्र प्रजापति (राष्ट्रीय मुख्य युवा महासचिव),  
 श्री विशाल वर्मा (राष्ट्रीय युवा अध्यक्ष)  
 श्री ललूनचंद सिनवाड़िया (राष्ट्रीय कार्यकारी अध्यक्ष)  
 श्री भंवरलाल पॉटर ( प्रदेश अध्यक्ष राजस्थान )  
 डॉ नन्द लाल प्रजापति (मुंबई)  
 श्री श्यामलाल गरवाल (झालरा पाटन )  
 श्री प्रेमेन्द्रशेट एम एल ए, (गोवा प्रदेश विधान सभा )

3. श्री नारायणदास प्रजापति (जोधपुर) ने कोविड के दौरान लगभग 4 लाख रुपये की आयुर्वेदिक दवाओं का मुफ्त वितरण किया । सभी सदस्यों ने श्री नारायणदास प्रजापति को इस प्रेरणा दायक एवं कल्याणकारी कार्य के लिये धन्यवाद दिया I
4. श्री मनोज प्रजापतिजी ने श्री मेलाराम प्रजापति को राजनीतिक समिति (Political Committee) (उत्तराखंड) का चेयरमैन के रूप में नियुक्ति पत्र सौंपकर नई जिम्मेदारी के लिये शुभकामना दी I श्री विमल मेहरा को प्रदेश अध्यक्ष (उत्तराखंड) बनाया गया है।
5. श्री मनोज प्रजापति ने 4 सदस्यों को ‘राष्ट्रीय कार्यकारिणी समिति’ में शामिल करने की घोषणा की , जिसमें श्रीसुधीर आर्य, सुश्री मंजू प्रजापति (महिला प्रदेश अध्यक्ष, उत्तराखंड) एवं श्री जगदीश कुमार प्रजापति का नाम शामिल है ।

## 6. राष्ट्रीय युवा विंग (शाखा) की प्रगति समीक्षा एवं विचार गोष्ठी :

श्री मदनलाल वर्मा (सिरसा) ने मंच संचालन किया और श्री विशाल वर्मा (राष्ट्रीय युवा अध्यक्ष) ने सभी सम्माननीय एवं वरिष्ठ पदाधिकारियों को मंच पर आमंत्रित किया ।

श्री मनोज प्रजापति जी ने प्रथम सेशन के सफल आयोजन के लिए संतोष व्यक्त करते हुये सभी को धन्यवाद दिया और युवाओं को आगे बढ़कर युवा ऊर्जा को समाज की सेवा में लगाने के लिए आवाहन किया । उन्होने बताया कि हम लोग राष्ट्रीय स्तर पर युवा शक्ति का विवरण एकत्रित कर रहे हैं जिसका उपयोग देश के विभिन्न भागों में फ्री मेडिकल कैंप आदि का आयोजन करने में इस्तेमाल कर सकते हैं और इस कार्यके लिए भोपाल (मध्य प्रदेश) में महासंघ के लिए जमीन लेने का प्रयत्न कर रहे हैं ।

**डॉक्टर जितेंद्र प्रजापति (राष्ट्रीय युवा मुख्य महा सचिव):** डॉक्टर जितेंद्र प्रजापति महासंघ की प्रगति के बारे में अपने विचार प्रस्तुत किये ।

**श्री मनमोहन प्रजापति (प्रदेश युवा अध्यक्ष मध्य प्रदेश):**

श्री मनमोहन प्रजापति ने कहा कि मध्यप्रदेश में 34 जिला अध्यक्ष नियुक्त हो चुके हैं । उन्होने मध्य प्रदेश की समस्या के बारे में बताते हुये कहा कि हम सबने मिलकर ईंट बनाने पर लगने वाले टैक्स को माफ कराया है । इसी तरह हम सबने मिलकर युवाओं को नशे से मुक्ति दिलाने के लिए एक संगठन बनाया है । उन्होने केंद्रीय नेत्रत्व को भरोषा दिलाया कि हम एक वर्ष में 100 आजीवन सदस्य बनाने का लक्ष्य प्राप्त करेंगे ।

**श्री राहुल राय प्रजापति (बुन्देल खण्ड उत्तरप्रदेश) :**

श्री राहुल राय प्रजापति ने कहा कि युवाओं को राजनीति की ओर अग्रसर होना पड़ेगा। हमारे समाज के युवाओं को प्रशासन से कार्य करवाने के बारे में प्रशिक्षण देने की जरूरत है ।

**श्री धर्मेन्द्र प्रजापति :** हमारा समाज शुरू से संघर्षशील रहकर आगे बढ़ रहा है । हमें अपने बच्चों को उचित संस्कार देने चाहिए जिससे वे पढ लिखकर परिवार के साथ रहकर समाज की सेवा करने की दिशा में भी सहयोग करना चाहिए।

**श्री महेन्द्र कुमार मावर (जोधपुर) :** श्री महेन्द्र कुमार मावर ने समाज की प्रगति के बारे में अपने विचार प्रकट किए ।

**श्री मनोज प्रजापति (उत्तराखंड):** श्री मनोज प्रजापति ने बताया कि अगर इंसान संघर्ष करे तो सफलता अवश्य मिलती है । इस बारे में उन्होने अपना उदाहरण देते हुये बताया कि कैसे उन्होने क्षत्र जीवन में छात्र संघ का चुनाव लड़कर जीता और युवा मोर्चा का अध्यक्ष रहा। इस समय ऊधमसिंह नगर में OBC का जिला अध्यक्ष हूं ।

**श्री अमित कुमार प्रजापति (युवा अध्यक्ष उत्तरप्रदेश):** उन्होने सभी सदस्यों को आपस में सहयोग के साथ कार्य करने की आवश्यकता पर बल दिया । उन्होने शिक्षा की आवश्यकता पर भी बल दिया ।

**श्री गोविन्द माधव भाई प्रजापति (पूर्व MLA, गुजरात):** अपना समाज बहुत दिनों से पिछड़ा हुआ है । अब समय बदल चुका है।हमारा बन्धुत्व का भाव सभी लोग स्वीकार करते हैं। लोगों का हमारे समाज पर पूर्ण विश्वास रहता है। यह इस बात से स्पष्ट है कि हमारे समाज के श्री सुरेन्द्र गोयल राजस्थान में 4 बार विधायक रहे हैं ।

**श्रीदुर्गा प्रसाद प्रजापति (राजस्थान):-** उन्होने बताया कि बिना युवा शक्ति को साथ लिए समाज की प्रगति असंभव है । उन्होने जोर देकर कहा कि युवाओं को साथ में लाने का प्रयत्न करना चाहिए ।

**श्री सतीश (युवा अध्यक्ष केरल):-** उन्होने बताया कि बैठक में शामिल होकर मैं अपने आप को गौरवान्वित महसूस कर रहा हूँ । हमारे समाज के कई युवा प्रशासनिक सेवाओं में आ रहे हैं यह बहुत ही खुशी की बात है । हमें अपने समाज के सरकारी कर्मचारियों का डेटा बेस बनाकर उनसे हमें अपने आवश्यक कार्य करवाने में सहायता लेनी चाहिए।

**श्री सीताराम प्रजापति (प्रदेश युवाअध्यक्ष छत्तीसगढ़):-** उन्होने समाज के सम्पन्न व्यक्तियों से जरूरतमंद सदस्यों को सहायता करने के लिए आवाहन किया । उन्होने आगे कहा कि महासंघ को गांव के अंतिम व्यक्ति तक पहुँच कर उसे संगठन में जोड़ने की आवश्यकता है ।

**श्री के. हेमन्ता (हैदराबाद), श्री सुधीर आर्य (उत्तराखंड), श्री चिमनलाल प्रजापति (हिमाचल)** ने भी अपने विचार व्यक्त किये।

## 7. “अखिल भारतीय प्रजापति वेलफेयर फ़ाउंडेशन”:

श्री मनोज प्रजापति जी ने “अखिल भारतीय प्रजापति वेलफेयर फ़ाउंडेशन” के संबंध में बोलते हुये इसकी स्थापना , उद्देश्य एवं कार्यक्रमों के बारे में संछिप्त जानकारी दी । उन्होने आगे बताया कि “ अखिल भारतीय प्रजापति वेलफेयर फ़ाउंडेशन” ट्रस्ट की स्थापना श्री आर.बी.के. प्रजापति, श्री लूनचंद सिनावाडिया आदि ने एक एक लाख रुपये देकर की थी। इस ट्रस्ट में इस समय 19 लाख रुपये की धनराशि उपलब्ध है । इस धनराशि को रु 50 लाख तक बढ़ाने का विचार है। महासंघ के सदस्य स्वेच्छा से इस ट्रस्ट में आर्थिक सहयोग कर सकते हैं। आर्थिक सहयोग की न्यूनतम राशि रु 11000/- होगी।

इस ट्रस्ट को “अखिल भारतीय प्रजापति (कुंभकार) महासंघ” के साथ सम्बन्ध किया जाएगा । इस ट्रस्ट का मुख्य उद्देश्य प्रजापति समाज के कल्याण के लिये किये जाने वाले कार्यक्रमों में आर्थिक सहयोग देना है जिसमें समाज के गरीब एवं होनहार बच्चों की शिक्षा का कार्यक्रम भी शामिल है।

श्री मनोज प्रजापति जी ने इस संबंध में निम्न लिखित प्रस्ताव कार्यकारिणी समिति के समक्ष विचार एवं पारित करने के लिए प्रस्तुत किया।

### प्रस्ताव क्र. 1:

“अखिल भारतीय प्रजापति वेलफेयर फ़ाउंडेशन द्वारा प्रजापति समाज के जरूरतमंद और होनहार बच्चों की शिक्षा के लिए ब्याज मुक्त कर्ज देने का सुझाव रखा जाता है । यह राशि छात्र अपनी शिक्षा पूरी होने के बाद ट्रस्ट को वापस करेंगे । इस आर्थिक अनुदान को देते समय महासंघ का कोई एक जिम्मेदार सदस्य गारंटी लेगा । इस प्रक्रिया को पारदर्शी तरीके से संचालित करने के लिये एक समिति का गठन किया जायेगा।”

सभी सदस्यों ने इस प्रस्ताव को सर्वसम्मति से पारित किया।

निम्नलिखित सदस्यों ने अखिल भारतीय प्रजापति वेलफेयर फ़ाउंडेशन के लिए अनुदान देने की घोषणा की:-

- 1) श्रीमनोरभाई प्रजापति (मेहसाणा, गुजरात), श्री गोविन्द माधव भाई प्रजापति (पूर्व MLA, गुजरात) एवं डॉ. जितेंद्र प्रजापति (वडोदरा गुजरात) : रु 1,11,000/- (रु एक लाख ग्यारह हजार)
- 2) श्रीमनोज प्रजापति CA (इंदौर म.प्र.) : रु 1,00,000/- (रु एक लाख )
- 3) श्री विशाल वर्मा (गुरुग्राम हरियाणा ) : रु 1,00,000/- (रु एक लाख )
- 4) श्री सतीश कुंकलीकर (गोवा) : रु 1,00,000/- (रु एक लाख )
- 5) डॉ. नन्दलाल प्रजापति (मुंबई) : रु 51,000/- (रु इक्कावन हजार)
- 6) डॉ. नन्दलाल के सुपुत्र (मुंबई) : रु 51,000/- (रु इक्कावन हजार)
- 7) श्री मांगीलाल प्रजापति (जालौर राजस्थान) : प्रतिवर्ष रु 11000/- (रु ग्यारह हजार प्रति वर्ष )

निम्न लिखित सदस्यों ने रु 11000/- देने की घोषणा की:

- 8) श्रीमती कोकिलाबेन प्रजापति (मुंबई)
- 9) श्री भेरूलाल प्रजापति (मुंबई)
- 10) श्री नथमल कुमावत (मुंबई)
- 11) श्री राजेन्द्र कुमावत (मुंबई)
- 12) श्री दयाल चंद दुहारिया (मुंबई)
- 13) श्री विजयप्रकाश प्रजापति (मुंबई)
- 14) श्री उमाशंकर प्रजापति (मुंबई)
- 15) श्रीमती माधुरी प्रजापति (इंदौर म. प्र.)
- 16) श्री गुलाब राम प्रजापति (बंगलुरु ,कर्नाटक )
- 17) श्री गोपाराम मेवाराम प्रजापति (राजस्थान)
- 18) श्री देवराव कापड़े (अकोला ,महाराष्ट्र)

- |                                  |                      |
|----------------------------------|----------------------|
| 19) श्री मुन्नालाल प्रजापति      | ( कानपुर उ.प्र.)     |
| 20) श्रीमती कैलाश प्रजापति       | (कोटा ,राजस्थान )    |
| 21) श्री सुरजीत प्रजापति         | (गाजीपुर उ.प्र.)     |
| 22) श्री वीरेंद्र कुमार प्रजापति | (गोरखपुर उ . प्र . ) |
| 23) श्री शिव प्रकाश प्रजापति     | ( पाली ,राजस्थान )   |

इसके अलावा निम्न प्रस्ताव महासंघ से संबंधित मामलों में पारित किए गये

### प्रस्ताव क्र.2:-

“अखिल भारतीय प्रजापति (कुंभकार) महासंघ का मुख्य कार्यालय मुंबई में स्थित है। महासंघ का एक कार्यालय देश की राजधानी दिल्ली में भी होना चाहिये ।” इसी तरह दिल्ली में भी एक कार्यालय होना चाहिए। श्री लूनचन्द सिनावाडिया के मार्ग दर्शन में दिल्ली में कार्यालय की खोज जारी है। सभी सदस्यों ने इस प्रस्ताव को सर्वसम्मति से पारित किया।

### प्रस्ताव क्र.3:-

“श्री आर.बी.के. प्रजापति (राष्ट्रीय अध्यक्ष) का विचार है कि जिस भी प्रदेश में एक हजार से अधिक आजीवन सदस्य हैं, वहां छात्रावास, महासंघ कार्यालय अथवा धर्मशाला के लिए महासंघ की तरफ से 10 लाख रुपये का आर्थिक सहयोग दिया जायेगा। इस विषय से संबंधित सभी तथ्यों जैसे उपलब्ध जगह का विवरण एवं उपयोगिता आदि का विश्लेषण एवं निर्धारण राष्ट्रीय कोर समिति (NCC) द्वारा किया जायेगा।” सभी सदस्यों ने इस प्रस्ताव को सर्वसम्मति से पारित किया।

### प्रस्ताव क्र. 4:

“अहमदाबाद (गुजरात ) के सिविल हॉस्पिटल में बाहर से इलाज के लिए आने वाले समाज के मरीजों एवं उनके रिश्तेदारों को ठहरने के लिए सिविल हॉस्पिटल के सामने “सर्व प्रजापति धर्मशाला” का निर्माण किया गया है। इसके निर्माण में महासंघ के श्री भंवरलाल पाटर (प्रदेशाध्यक्ष राजस्थान) ने 51 लाख रुपये का आर्थिक सहयोग दिया है। इस धर्मशाला के निर्माण के लिये महासंघ की तरफ से रु 5 लाख का सहयोग करने का प्रस्ताव है। महासंघ की तरफ से “राष्ट्रीय अध्यक्ष” इसके ट्रस्टी होंगे। धर्मशाला के एक कमरे पर अखिल भारतीय प्रजापति (कुंभकार) महासंघ का नाम लिखा जायेगा।” सभी सदस्यों ने इस प्रस्ताव को सर्वसम्मति से पारित किया।

अहमदाबाद (गुजरात ) में निर्मित “प्रजापति धर्मशाला” प्रजापति समाज के लिये गौरव का विषय है । इस धर्मशाला के संबंध में श्री भंवरलाल पाटर (प्रदेशाध्यक्ष राजस्थान) ने संछिप्त जानकारी दी । उन्होंने बताया कि यह धर्मशाला प्रजापति बन्धुओं के सहयोग से एक करोड़ से भी अधिक की लागत से तैयार कराया गया है। सभी ट्रस्टियों ने रु 5 लाख 11 हजार का अनुदान दिया है। इंदौर से 5 सदस्यों ने 21-21 हजार रुपये का अनुदान दिया है। इसमें चपरासी से लेकर डॉक्टर तक सभी प्रजापति समाज से होंगे। सभी मरीजों को सही मार्ग दर्शन मिले, इसका भी ध्यान रखा गया है। अयोध्या में भी अखिल भारतीय प्रजापति (कुंभकार) महासंघ की तरफ से एक धर्मशाला बनाने पर विचार किया जा रहा है। अयोध्या में जमीन के लिए महासंघ की टीम उत्तर प्रदेश सरकार से लगातार पत्राचार कर रही है। अगर उत्तर प्रदेश सरकार वहां जमीन आबंटित करती है तो ठीक है, अन्यथा सभी से राय लेकर उस पर आगे की कार्यवाही हेतु विचार किया जायेगा।

श्री देवराम कापड़े ने अहमदाबाद (गुजरात ) में निर्मित धर्मशाला के लिये 21 हजार रुपये देने की घोषणा की।

### प्रस्ताव क्र. 5:

“अखिल भारतीय प्रजापति (कुंभकार) महासंघ द्वारा कोटा (राजस्थान) में प्रजापति समाज की छात्राओं के लिये प्रस्तावित छात्रावास निर्माण के लिये के लिए 10 लाख रुपये का आर्थिक सहयोग करने का प्रस्ताव है।”

सभी सदस्यों ने इस प्रस्ताव को सर्वसम्मति से पारित किया।

**श्री श्यामलाल गरवाल (झालरा पाटन)** ने कोटा में छात्रावास के लिए एक रूम बनवाने की घोषणा की।

**श्री भंवरलाल पाटर (जोधपुर)** एवं **श्री लूनचन्द सिनावाडिया (जोधपुर)** ने कोटा में छात्रावास के लिए पाँच पाँच लाख रुपये का आर्थिक अनुदान देने की घोषणा की।

## 8. अखिल भारतीय प्रजापति (कुंभकार) महासंघ के संविधान के “ हिन्दी संस्करण-2021” का विमोचन :

श्री मनोज प्रजापति जी ने श्री आर.बी.के. प्रजापति , राष्ट्रीय अध्यक्ष एवं मंच पर उपस्थित अन्य पदाधिकारियों से महासंघ के संविधान के “ प्रथम हिन्दी संस्करण-2021 “ का विमोचन करने का अनुरोध किया । इसके बाद मंच पर उपस्थित सभी सदस्यों द्वारा संविधान के “प्रथम हिन्दी संस्करण-2021” का विधिवत विमोचन किया गया और इसकी प्रति बैठक में उपस्थित सभी सदस्यों को वितरित की गई।

## 9. विचारगोष्ठी एवं परिचर्चा :

**श्री मनोज प्रजापति जी** ने सदस्यों से महासंघ से संबंधित किसी भी विषय पर अपना पक्ष रखने के लिये आमंत्रित किया।

**श्री विमल मेहरा (प्रदेश अध्यक्ष उत्तराखंड) :** श्री विमल मेहरा ने अपनी क्षमता के अनुसार महासंघ की प्रगति में सहयोग करने की बात कही। उन्होंने कथनी के बजाय करनी में ध्यान देने की बात कही।

**श्री नन्दलाल प्रजापति, कोटा (राष्ट्रीय उपाध्यक्ष):**

श्री नन्दलाल प्रजापति ने कहा कि कोई भी संगठन बिना युवाओं के आगे नहीं बढ़ सकता है। उन्होंने सभी से ज्यादा से ज्यादा युवाओं को संगठन में जोड़ने का आग्रह किया। उन्होंने बताया कि हमने 40 से ज्यादा युवाओं को महासंघ में जोड़ने का कार्य किया है।

**श्री मती मंजू बालियान :** श्री मती मंजू बालियान ने अपना उदाहरण देते हुए बताया कि हम सबको जरूरत पड़ने पर सभी की यथासंभव सहायता करने का संकल्प लेना चाहिए। उन्होंने कहा कि वो पुलिस विभाग में रहते हुए दुर्घटनाग्रस्त समाज की एक महिला का सभी से योगदान लेकर 10 दिन में 50 हजार रुपये की आर्थिक मदद की थी।

**श्री मुन्नालाल प्रजापति (पूर्व राष्ट्रीय अध्यक्ष):** उन्होंने बताया कि वे राष्ट्रीय कार्यकारिणी समिति की कार्यप्रणाली से पूर्णतया संतुष्ट हैं। उन्होंने संविधान के कुछ प्रावधानों के बारे में अपनी राय रखी। उन्होंने 90 वर्ष की आयु में बैठक में सम्मिलित होने पर खुशी जाहिर की और महासंघ की प्रगति के बारे में शुभकामनायें दीं।

**एडवोकेट शशि कुमार (प्रदेश अध्यक्ष केरल) :** शशि कुमार ने पहली बार बैठक में सम्मिलित होने पर प्रसन्नता जाहिर की। उन्होंने कहा कि केरल देश का सबसे ज्यादा शिक्षित राज्य है और यहाँ पर प्रजापति समाज के सदस्यों की संख्या लगभग दो लाख है फिर भी भारतीय प्रशासनिक एवं पुलिस सेवा में बहुत कम लोग हैं। उन्होंने केरल में भी एक एजुकेशन फंड स्थापित करने का संकल्प लिया। **केरल की सम्पूर्ण टीम ने राष्ट्रीय अध्यक्ष श्री आर बी के प्रजापति का सम्मान किया। श्री मनोज प्रजापति जी ने एडवोकेट शशि कुमार के कार्यों की प्रशंसा की।**

**Adv. Shashi Kumar (Kerala State President):-**

Shashi Kumar was delighted to be with members from other parts of the nation and felt privileged to be with our brothers and sisters from other parts of the country. The Kerala State is well educated state and there is a population of our community of more than two lakhs but still very few persons are in IAS and IPS services. He found the idea of "Education Trust" as unique and promised to set up similar fund in Kerala State. **The entire team from Kerala honoured the National President Shri RBK Prajapati..**

**श्री रामचंद्र लिम्बा ( प्रदेश अध्यक्ष हरियाणा )-** उन्होंने बताया कि राजनीति और शिक्षा दोनों ही महत्वपूर्ण हैं। अतः हमें अपने युवाओं को राजनीति एवं शिक्षा दोनों में रुचि पैदा करना चाहिए। उन्होंने आगे बताया कि मैं एक शिक्षाविद होने नाते शिक्षा के महत्व को समझता हूँ। हमें इन क्षेत्रों के बारे में अधिक से अधिक प्रचार प्रसार के लिए ध्यान देना चाहिए।

**श्री प्रेमेश शेट एम एल ए, (गोवा प्रदेश विधान सभा) :** श्री प्रेमेश शेट जी ने कहा अखिल भारतीय प्रजापति कुम्भकार महासंघ की तरफ से बैठक हो रही है। आज इस सम्मेलन में शामिल होने का सौभाग्य प्राप्त हुआ। प्रजापति समाज भगवान के करीब रहा है। हमारा समाज पूरे भारत में फैला हुआ है। प्रजापति समाज की बहुमुखी प्रगति के लिए मैं शुभकामनायें देता हूँ।

**डॉ. सुरजीत प्रजापति (उ. प्र.):** मेरा सुझाव है कि समाज का अभियांत्रिकी कालेज (Engineering College) होना चाहिए। हर कमेटी मेंबर को प्रतिवर्ष एक लक्ष्य दिया जाना चाहिए।

**श्रीमनोज प्रजापति CA :** श्रीमनोज प्रजापति ने कहा कि हर स्तर पर अनुशासन का पालन किया जाना चाहिए। ऐसा देखा गया है कि महासंघ के कुछ पदाधिकारी निष्कासित सदस्यों के साथ फोटो खिंचवा कर सोशल मीडिया पर डालते रहते हैं। यह भी अनुशासनहीनता की श्रेणी में आता है। कृपया भविष्य में वे ऐसा न करें।

**श्रीमनहर भाई प्रजापति (गुजरात प्रदेश अध्यक्ष) :** राष्ट्रीय कार्यकारिणी की मीटिंग में जो भी प्रस्ताव लाये गये हैं गुजरात की टीम की तरफ से मैं सब का समर्थन करता हूँ। राजनीति जितना जरूरी है, शिक्षा भी उतना ही जरूरी है। शिक्षा द्वारा हमारे समाज के लोग IAS, IPS बनकर देश की सेवा कर सकते हैं।

**श्रीमती मनीषा शेटकर (राष्ट्रीय युवा महिला अध्यक्ष):-**

श्रीमती मनीषा शेटकर ने कहा कि आज मुझे विश्वास हो गया है कि हम शिक्षा के लिए आवश्यक फंड इकट्ठा कर सकते हैं लेकिन इस तरह के फंड का उपयोग सही तरीके से होना चाहिए । हमे अपने बच्चों को प्रशासनिक सेवाओं में भाग लेने के लिए उत्साहित करना चाहिए । आज शिक्षा की पद्धति बदल गई है इसलिए हमें अपने बच्चों की पढ़ाई की तरफ ध्यान देना चाहिए ।

**श्री मती रंजनाबेन प्रजापति ( महेशाना गुजरात ):** मुझे खुशी है कि केरल से काफी महिलायें मीटिंग में शामिल हुई हैं । उन्होने सभी पुरुष सदस्यों से आग्रह किया अगली बार वो अपनी पत्नियों को भी मीटिंग में लाएँ । इसके साथ ही उन्होने महिला शिक्षा पर भी विशेष ध्यान देने की बात कही ।

**श्रीमती विजय लक्ष्मी प्रजापति (कोटा):-** उन्होने एजुकेशन फंड के गठित होने पर मे प्रसन्नता जाहिर की । उन्होने लड़कियों की पढ़ाई पर भी ध्यान देना की बात पर जोर दिया ।

**श्री विष्णु प्रजापति (गुजरात):-** आज कई प्रस्ताव पारित किये गये जो अच्छी बात है। अगर महासंघ के 7 हजार आजीवन सदस्यों में से 700 भी 11-11 हजार अनुदान देते हैं तो Education Fund के लिए काफी राशि जमा हो सकती है मैं Education Fund तथा कोटा में महिला छात्रावास के लिए 11-11 हजार देने की घोषणा करता हूँ।

**श्री दुर्गा प्रसाद प्रजापति (राजस्थान):-** श्री दुर्गा प्रसाद प्रजापति ने सुझाव दिया कि महासंघ की हर महीने आन लाइन मीटिंग होनी चाहिए। युवाओं को अधिक से अधिक जोड़ना चाहिए । शिक्षा के लिए प्रत्येक जिले में छात्रावास बनाया जाना चाहिए । हिन्दुस्तान में समाज के जितने भी बड़े अधिकारी हैं , उनको यहां बुला कर सम्मानित किया जाना चाहिए।

**श्रीप्यारे लाल नकसवाल (इन्दौर):-**उन्होने कहा कि एजुकेशन फंड तो बनाया गया है यह एक सराहनीय कदम है लेकिन पढे लिखे युवाओं को भी मार्ग दर्शन देने की अवस्यकता पर बल दिया ।

**श्री सतीश कुंकलीकर (प्रदेश अध्यक्ष गोवा):-** श्री सतीश कुंकलीकर अपने अध्यक्षीय भाषण में कहा कि हम महासंघ की तरफ से घोषणा करते हैं कि श्री मनोज प्रजापति CA “Prajapati Welfare Foundation” के अध्यक्ष होंगे । मैं अपनी तरफ से इस फंड में एक लाख रूपये देने की घोषणा करता हूँ । उन्होने आगे कहा कि मीटिंग में आए हुये सभी लोग मीटिंग में सक्रिय रूप से हिस्सा लें और समय का सदुपयोग करें।

**श्री सतीश कुंकलीकर (कार्यवाहक अध्यक्ष)** ने अध्यक्षीय भाषण दिया और सब का आभार प्रकट कर ते हुए मीटिंग समाप्ति की घोषणा की।

इस प्रकार सौहार्दपूर्ण वातावरण में मीटिंग सम्पन्न हुई।

दिनांक : 15 जून 2023

(मनोज प्रजापति CA)  
राष्ट्रीय मुख्य महा सचिव